

॥ అథ గరుడమహాపురాణే ఆచారకాండే సర్వ వ్యభిచార వైభవ కవచ స్తోత్రమ్ ॥

॥ హరిరువోచ ॥

సర్వవ్యాధిహరం వక్ష్యే వైష్ణవం కవచం శుభం ।
యేన రక్షా కృతా శంభో శంభోర్నాత్ర కార్యా విచారణా ॥ 01 ॥

ప్రణమ్య దేవమీశానమజం నిత్యమనామయం ।
దేవం సర్వేశ్వరం విష్ణుం సర్వవ్యాపినమవ్యయం ॥ 02 ॥

బద్ధామ్యహం ప్రతిసరం నమస్కృత్య జనార్దనం ।
అమోఘాప్రతిమం సర్వం సర్వదుఃఖనివారణం ॥ 03 ॥

విష్ణుర్మామగ్రతః పాతు కృష్ణో రక్షతు పృష్ఠతః ।
హరిర్మే రక్షతు శిరో హృదయంచ జనార్దనః ॥ 04 ॥

మనో మమ హృషీకేశో జిహ్వం రక్షతు కేశవః ।
పాతు నేత్రే వాసుదేవః శ్రోత్రే సంకర్షణో విభుః ॥ 05 ॥

ప్రద్యుమ్నః పాతు మే ఘ్రాణమనిరుద్ధస్తు చర్మ చ ।
వనమాలీ గలస్యాంతం శ్రీవత్సో రక్షతామధః ॥ 06 ॥

పార్శ్వం రక్షతు మే చక్రం వామం దైత్యనివారణం ।
దక్షిణంతు గదాదేవీ సర్వాసురనివారిణీ ॥ 07 ॥

ఉదరం ముసలం పాతు పృష్ఠం మే పాతు లాంగలం ।
ఊర్ధ్వం రక్షతు మే శార్ఙ్గం జంఘే రక్షతు నందకః ॥ 08 ॥

పార్ణి రక్షతు శంఖశ్చ పద్మం మే చరణావుభౌ ।
సర్వకార్యార్థసిద్ధ్యర్థం పాతు మాం గరుడః సదా ॥ 09 ॥

వరాహేలా రక్షతు జలే విషమేషు చ వామనః ।
అటవ్యాం నారసింహశ్చ సర్వతః పాతు కేశవః ॥ 10 ॥

హిరణ్యగర్భో భగవాన్హిరణ్యం మే ప్రయచ్ఛతు ।
సాంఖ్యాచార్యస్తు కపిలో ధాతుసామ్యం కరోతు మే ॥ 11 ॥

శ్వేతద్వీపనివాసీ చ శ్వేతద్వీపం నయత్పజః ।
సర్వాన్సాదయతాం శత్రూన్ మధుకైటభమర్దనః ॥ 12 ॥

సదాకర్షతు విష్ణుశ్చ కిల్బిషం మమ విగ్రహాత్ ।
హంసో మత్యస్తథా కూర్మః పాతు మాం సర్వతో దిశం ॥ 13 ॥

త్రివిక్రమస్తు మే దేవః సర్వపాపాన్నిగృహ్లాతు ।
తథా నారాయణో దేవో బుద్ధిం పాలయతాం మమ ॥ 14 ॥

॥ ఇతి గరుడమహాపురాణే ఆచారణాంసే సర్వవ్యాధిహార వైష్ణవకవచ స్తోత్రే చతుర్దశ శ్లోకాః ॥



॥ అథ క్షమా ప్రార్థనా ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥
సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥
శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

